

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

Ilham Əliyev

SƏS



Qəzet 1991-ci il yanvarın 11-dən çıxır

№ 122 (5842) 10 iyul 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Azərbaycan Prezidentindən qəti mövqe: "Status-kvo qəbuledilməzdir!"

*Azərbaycan Prezidenti İlham Əliyevin və Avropa İttifaqı Şurasının
Prezidenti Donald Tuskun görüşü olub*



Səh → 2

5

"Ümummilli Lider
tariximizi yazan dahi
şəxsiyyətdir"



6

"Yay məktəbləri" Yeni
Azərbaycan Partiyasının
gənclər üçün ən uğurlu
layihələrindən biridir



11

MİSTERFEYK QƏNİMƏT
ZAHİD, YAXUD "ÜÇ
PALMA" QƏHRƏMANI
NİYƏ "LIKE" DİLƏNİR?



10 iyul 2019-cu il

Azərbaycan Prezidentindən qəti mövqe: “Status-kvo qəbuledilməzdir!”

Azərbaycan Prezidenti İlham Əliyevin və Avropa İttifaqı Şurasının Prezidenti Donald Tuskun görüşü olub

Iyulun 9-da Azərbaycan Respublikasının Prezidenti İlham Əliyevin Avropa İttifaqı Şurasının Prezidenti Donald Tusk ilə təkbətək görüşü olub. Daha sonra tərəflər geniş tərkibdə görüşüblər. AZƏRTAC xəbər verir ki, Prezident İlham Əliyev Avropa İttifaqı Şurasının Prezidenti Donald Tusku qarşıladı. Prezident İlham Əliyev təkbətək görüşdə çıxış edib:

-Cənab Prezident, Azərbaycana xoş gəlmisiniz. Sizi ölkəmizdə görməyə çox şadıq. Mən sizin Azərbaycana bundan əvvəlki səfərinizi xatırlayıram. O vaxtdan bu yana Avropa İttifaqı ilə Azərbaycan arasında münasibətlər uğurla inkişaf edib.

Biz çox sayda görüş keçirmişik və çox uğurla inkişaf edən əməkdaşlığımızla bağlı geniş spektrli məsələləri müzakirə etmişik. Bu, çox sahələri əhatə edir və biz tərəfdaşlığımızı yeni səviyyəyə yüksəltməyə nail olmuşuq.

Əminəm ki, səfər çox uğurlu olacaq. Əlbəttə ki, biz gündəliyimizdə duran məsələləri müzakirə edəcəyik və Avropa İttifaqı ilə Azərbaycan arasında gələcək əməkdaşlığı planlaşdıracağıq. Əminəm ki, qarşıdakı illərdə biz tərəfdaşlığın müsbət məcrada inkişafını davam etdirəcəyik, bu da Azərbaycanın maraqlarına xidmət edir. Ümidvaram ki, uğurla həyata keçirdiyimiz bütün layihələr yaxşı nəticələr verəcək. Bir daha xoş gəlmisiniz. Sizə ölkəmizdə xoş vaxt keçirməyi arzulayıram.

Avropa İttifaqı Şurasının Prezidenti



“Status-kvonun dəyişməsi Azərbaycan ərazilərinin işğaldan azad edilməsinin başlanması deməkdir”



Donald Tusk:

-Təşəkkür edirəm, cənab Prezident! Sizin qonağınız qismində burada - Bakıda, Azərbaycanda olmaq hər zaman böyük məmnuniyyətdir. Bu, yaqın ki, mənim

Avropa İttifaqı Şurasının Prezidenti qismində Bakıya son səfərimdir. Mənim niyyətəm Avropada bizim hamımız üçün Sizin ölkənlə mümkün qədər ən yaxşı əlaqələrə sahib olmağın nə dərəcədə mühüm ol-

duğunu vurğulamaqdan ibarətdir. Mənim mesajım tamamilə aydındır.

Mən bizim əlaqələrimizə gəldikdə, Sizin şəxsi rolunuzun, şəxsi iştirakinizin nə dərəcədə əhəmiyyətli olduğunu bilmənizi

isteyirəm. Mən Sizin söylərinizi həqiqətən qiymətləndirirəm. Siz hər zaman çox konstruktivsiniz və Sizin çox müsbət və konstruktiv rolunuz sayəsində bizim görüşlərimiz də olduqca səmərəli keçir. Bir daha təşəkkür edirəm, cənab Prezident!

Təkbətək görüş başa çatdıqdan sonra Azərbaycan Prezidenti İlham Əliyevin Avropa İttifaqı Şurasının Prezidenti Donald Tusku ilə işçi nahar çərçivəsində geniş tərkibdə görüşü olub.

Daha sonra Azərbaycan Respublikasının Prezidenti İlham Əliyev və Avropa İttifaqı Şurasının Prezidenti Donald Tusk mətbuata bəyanatlarla çıxış ediblər.

Azərbaycan Prezidenti İlham Əliyev:
-Hörmətli cənab Prezident, əziz qonaqlar, xanımlar və cənablar. İlk növbədə, mən bir daha Avropa İttifaqı Şurasının Prezidenti cənab Donald Tusku Azərbaycanda salamlamaq istərdim. Bu, cənab Prezidentin ölkəmizə ilk səfəri deyil, Avropa İttifaqı Şurasının Prezidenti qismində ikinci səfəridir. Mən dəfələrlə Brüsseldə səfərdə olmuşam. Beləliklə, bu, bizim çox fəal siyasi dialoq apardığımızı göstərir. Cənab Prezidentin bugünkü səfəri bir daha onu nümayiş etdirir ki, Avropa Komissiyası ilə Azərbaycan arasında əlaqələrin çox müsbət dinamikası var.

Bu gün təkbətək və nümayəndə heyətlərinin iştirakı ilə görüşlərimiz zamanı biz ikitərəfli əməkdaşlığımıza dair geniş spektrli məsələləri, regional inkişaf və təhlükəsizlik məsələlərini müzakirə etdik.

Azərbaycan Prezidentindən qəti mövqe: “Status-kvo qəbuledilməzdir!”

Azərbaycan Prezidenti İlham Əliyevin və Avropa İttifaqı Şurasının Prezidenti Donald Tuskun görüşü olub



Əvvəli Səh. 2

Biz yeni sazişlə bağlı Avropa Komissiyası ilə Azərbaycan arasında davam edən danışıqları müzakirə etdik. Danışıqların perspektivləri ilə bağlı fikirlərimizi ifadə etdik. Danışıqlar uğurla davam edir. Bir çox məsələlər artıq öz həllini tapıb. Hazırda biz yaxşı tərəfdaşlıq ruhunda digər məsələlər üzərində iş aparırıq. Ötən il Avropa Komissiyası ilə Azərbaycan arasında Tərəfdaşlıq prioritetləri sənədi qəbul olundu. Bu, çox mühüm sənəddir. Burada Azərbaycanın ərazi bütövlüyü, suverenliyi və sərhədlərinin toxunulmazlığına dəstək ifadə olunur. Bu gün Cənab Prezidentlə təkbətək görüşümüz zamanı mən ona Ermənistan-Azərbaycan Dağlıq Qarabağ münaqişəsinin həlli ilə bağlı mövqeyimiz barədə məlumat verdim. Münaqişə Azərbaycanın ərazi bütövlüyü çərçivəsində və BMT Təhlükəsizlik Şurasının müvafiq qətnamələrinə əsasən həll olunmalıdır. Uzun illərdir ərazilərimiz erməni işğalı altındadır. Bir milyondan çox qaçqın və məcburi köçkün bu təcavüz və işğaldan əziyyət çəkir. Bizim qəti mövqeyimiz ondan ibarətdir ki, münaqişə Azərbaycanın ərazi bütövlüyü çərçivəsində həll olunmalıdır. Söylərimiz münaqişənin ən tez zamanda həllinə yönəlib. Münaqişənin indiyədək həll olunmamasının əsas səbəbi Ermənistanın qeyri-konstruktiv mövqeyidir. Qeyd etməliyem ki, beynəlxalq ictimaiyyətin və ATƏT-in Minsk qrupunun səyləri münaqişənin ən tez zamanda həllinə yönəlməlidir. Status-kvo qəbuledilməzdir və dəyişməlidir. Status-kvonun dəyişməsi Azərbaycan ərazilərinin işğaldan azad edilməsinin başlanması deməkdir.

Bu gün biz, həmçinin enerji təhlükəsizliyi, nəqliyyat sektoru ilə bağlı məsələləri müzakirə etdik. Azərbaycan və Avropa İttifaqı bu sahələrdə çox konstruktiv əməkdaşlıq edir. Cənub Qaz Dəhlizi layihəsi uğurla həyata keçirilir. Nəqliyyat sektoruna gəlinə, Azərbaycanda logistika və nəqliyyat sahəsinə yatırılan investisiyalar bizə mühüm nəqliyyat habitna çevrilmək imkanı verib. Şərq-Qərb və Şimal-Cənub dəhlizləri ölkəmizin ərazisindən keçir. Sözsüz ki, coğrafi mövqeyimiz üstünlük yaradır, lakin nəqliyyat sektoruna investisiyalar yatırılmasaydı, coğrafi mövqeyimiz o qədər də böyük mənə kəsb etməzdi. Bu səbəbdən də son illərdə bizim bu istiqamətdəki

“Avropa İttifaqı Azərbaycanın suverenliyini, müstəqilliyini və ərazi bütövlüyünü dəstəkləyir. Avropa İttifaqı və Azərbaycan hər il bir-birinə yaxınlaşır”



“Avropa İttifaqı ilə Azərbaycan arasında əlaqələr tərəfdaşlıq ruhu və qarşılıqlı dəstəyə əsaslanır”

söylərimiz artıq yaxşı nəticələr verir, Azərbaycan mühüm tranzit ölkəyə çevrilir. Gələcəkdə bizim tranzit ölkə kimi rolumuz sözsüz ki, artacaq.

Biz digər sektorlarda da yaxşı əməkdaşlıq edirik. Ümidvarıq ki, bütün planlarımız həyata keçiriləcək. Çünki Avropa İttifaqı ilə Azərbaycan arasında əlaqələr tərəfdaşlıq ruhu və qarşılıqlı dəstəyə əsaslanır. Mən bu əlaqələrin inkişafına verdiyi şəxsi töhfəyə görə xüsusilə Prezident Tuska minnətdarlığımı bildirmək istərdim. O, Azərbaycandakı vəziyyətə yaxşı bələddir. Onun bizim yaxınlaşmağımızda rolu çox mühümdür. Biz də öz tərəfimizdən Avropa İttifaqı ilə Azərbaycan arasında əməkdaşlığı gücləndirmək üçün çox işlər görürük. Mən, həmçinin qeyd etmək istərdim ki, Azərbaycan Avropa İttifaqının bir neçə üzv ölkəsi ilə strateji tərəfdaşlığa dair

sənədləri qəbul edib və ya imzalayıb. Bu da bizim əməkdaşlığımıza yaxşı töhfədir.

Cənab Prezident, bir daha xoş gəlmisiniz. Bu gün bizimlə olduğunuza görə təşəkkür edirəm.

Avropa İttifaqı Şurasının Prezidenti Donald Tusk:

“Əvvəla bizi səmimi qarşıladığınıza və bizə göstərdiyiniz qonaqpərvərliyinizə görə Sizə təşəkkür edirəm, cənab Prezident. Bakıya qayıtmaq mənə həqiqətən də məmnunluq hissi doğurur. Kağızımda “küləklər şəhəri” yazılıb, mən bilirəm, bu, Bakının ənənəvi adıdır, lakin bu gün şəhər çox sakit görünür.

Azərbaycan çox nadirdir. Ölkəniz özündə ənənə və müasirliyi birləşdirir. Bu günün mürəkkəb coğrafi landşaftındakı strateji mövqeyinizə görə Siz həm Şərqə, həm də

Qərbə doğru baxırsınız. Əvvəllər də qeyd etdiyim kimi, cənab Prezident, Avropa İttifaqı Azərbaycanın suverenliyini, müstəqilliyini və ərazi bütövlüyünü dəstəkləyir. Avropa İttifaqı və Azərbaycan hər il bir-birinə yaxınlaşır. Münasibətlərimiz intensivləşib və mənim bugünkü səfərim buna aydın işarədir. 2018-ci ildə biz tərəfdaşlıq üzrə prioritetləri müəyyən etdik və Ümumi Aviasiya Məkanı üzrə Saziş, habelə yeni Aİ-Azərbaycan sazişi üzrə danışıqlar yekunlaşmaq üzrədir. İqtisadiyyatlarımız bunlardan faydalanacaq və bizim siyasi, biznes və mədəni münasibətlərimiz dərinləşəcək. Əlbəttə ki, biz bizi sözlün həqiqi mənasında birləşdirən Cənub Qaz Dəhlizini unutmamalıyıq. Bu müsbət məqam tərəfdaşlığımızı daha yüksək səviyyəyə qaldırmaqlı, bütün xalqlarımız üçün birbaşa faydalı olmalıdır, Azərbaycanın islahatlar və iqtisadi şaxələnmə prosesini müşayiət etməlidir.

Azərbaycan özünü nəqliyyat və logistika qovşağına çevirmək üçün mühüm addımlar atıb. Mən Azərbaycanın Şərq və Qərb, eyni zamanda, Şimal və Cənub tərəfdaşları üçün

iddialarının təcəssümü olan Bakı limanına səfər etməyi səbirsizliklə gözləyirəm.

Bu gün Prezident Əliyevlə apardığım müzakirələrdə mən Azərbaycanla əməkdaşlığı daha da dərinləşdirmək üçün Avropa İttifaqının hazır olduğunu bir daha təsdiq etdim və eyni zamanda, bizim qanunun aliliyi, insan hüquqları və əsas azadlıqlara nə qədər böyük önəm verdiyimizi vurğuladım. Avropa İttifaqı hesab edir ki, həqiqətən açıq olan cəmiyyət uzunmüddətli sabitliyin və bütün vətəndaşlar üçün yaxşı həyatın ən gözəl təminatıdır.

Regionda sabitliyə istinad edərək biz, həmçinin həll olunmamış Dağlıq Qarabağ münaqişəsinə də müzakirə etdik. Bu münaqişə hərbi yolla yox, yalnız beynəlxalq hüququn prinsipləri əsasında siyasi yolla öz həllini tapmalıdır. Avropa İttifaqı Minsk qrupu həmsədrlərinin səylərini və Helsinki Yekun Aktının əsas prinsipləri əsasında diqqətin münaqişənin ədalətli və davamlı həllinə yönəlməsinə tamamilə dəstəkləyir.

Biz, ümumilikdə gərginliyin azalmasını yüksək dəyərləndiririk, lakin təmas xətti boyunca son itkilər həmsədr kimi bizi də narahat edir. Güc tətbiq etməmək üçün təkminli olmaq önəmlidir, lakin, eyni zamanda, sülhə və səmərəli danışıqların aparılmasına imkan verən ab-havanın bərpasına yönəlməmiş tədbirlər də mühüm əhəmiyyət kəsb edir. Avropa İttifaqı artıq sülhün qurulmasına yönəlməmiş fəaliyyətləri dəstəkləyir və xalqları sülhə hazırlamaq üçün konkret tədbirlərlə kömək etməyə hazırdır.

Nəhayət, bu gün günün ikinci yarısında mən Qobustana səfər etmək şərəfinə nail olacağam. Romalı legionerlər tərəfindən qaya üzərində çəkilən təsvirlər Azərbaycanın minilliklər ərzində Avropada necə də mühüm yer tutduğunu sübut edir. Bu zaman dönməyə mən tərəfdaşlığımızı gələcək illərdə inkişaf etdirəcəyimizi səbirsizliklə gözləyirəm. Sağ olun, cənab Prezident.

10 iyul 2019-cu il



Heydər Əliyev Fondunun vitse-prezidenti Leyla Əliyeva Bakının bir sıra tibb müəssisələrində müalicə alan uşaqlarla görüşüb

Iyulun 8-də Heydər Əliyev Fondunun vitse-prezidenti Leyla Əliyeva paytaxtdakı Qarayev adına 2 sayılı Klinik Uşaq Xəstəxanasında, Topçubaşov adına Elmi Cərrahiyyə Mərkəzində, Eyvazov adına Elmi-Tədqiqat Hematologiya və Transfuziologiya İnstitutunda və Talassemiya Mərkəzində olub, burada müalicə alan uşaqlarla görüşüb. AZƏRTAC xəbər verir ki, Heydər Əliyev Fondunun vitse-prezidenti Leyla Əliyeva əvvəlcə paytaxtdakı Qarayev adına 2 sayılı Klinik Uşaq Xəstəxanasına gəldi. Məlumat verildi ki, hazırda burada 135 uşaq müalicə alır. Leyla Əliyeva balacaların müalicəsi ilə maraqlandı, xəstəxananın müxtəlif şöbələrində müalicə alan uşaqlara görüşdü, onların valideynləri ilə söhbət etdi. Heydər Əliyev Fondunun vitse-prezidenti balacaların tezliklə sağalmalarını arzuladı, onlara hədiyyələr təqdim etdi.

Sonra Heydər Əliyev Fondunun vitse-prezidenti Leyla Əliyeva Səhiyyə Nazirliyinin Topçubaşov adına Elmi Cərrahiyyə Mərkəzində oldu.



du. Səhiyyə və Təhsil nazirliklərinin dəstəyi ilə reallaşan bu layihə burada müalicə olunan məktəbyaşlı uşaqlar üçün distant təhsil almaq imkanı yaradır. Ölkənin hematologiya və transfuziologiya sahəsi üzrə baş müəssisəsi olan bu müalicə ocağında xəstəliyin diaqnostikasının beynəlxalq standartlara uyğun aparılmasına nail olub.

Daha sonra Heydər Əliyev Fondunun vitse-prezidenti Talassemiya Mərkəzində oldu. Heydər Əliyev Fondu talassemiya problemi ilə bağlı çox mühüm tədbirlər görür, bu istiqamətdə ixtisaslaşmış peşəkar kadrların yetişməsi üçün zəruri proqramlar həyata keçirir. Fondun təşəbbüsü ilə yaradılan Talassemiya Mərkəzi bu xəstəlikdən əziyyət çəkən insanların şəfa ocağına çevrilib. Elə mərkəzin yaradılmasında da əsas məqsəd ixtisaslaşdırılmış tibb ocağının və qan bankının təşkili, yüksək ixtisaslı kadrların hazırlanması, talassemiyadan əziyyət çəkən uşaqla-



Burada Heydər Əliyev Fondunun vitse-prezidentinə müalicə olunan uşaqlar, onların reabilitasiya prosesi haqqında məlumat verildi.

Leyla Əliyeva mərkəzdə müalicə olunan uşaqlarla görüşdü, onları müxtəlif hədiyyələrlə sevindirdi. 1971-ci ildə inşa edilən bu mərkə-

zin, həmçinin cərrahiyyə sahəsində yüksək ixtisaslı kadrların hazırlanmasında da müstəsna xidmətləri var.

Leyla Əliyeva kollektivə uğurlar arzuladı, burada müalicə olunan uşaqlara şəfa dilədi.

Daha sonra Leyla Əliyeva Eyvazov adına Elmi-Tədqiqat Hema-



tologiya və Transfuziologiya institutuna gəldi. Heydər Əliyev Fondunun vitse-prezidentinə institutun fəaliyyəti və burada aparılan

müalicə prosesi barədə məlumat verildi. Leyla Əliyeva bu səhiyyə müəssisəsində tətbiq edilən distant təhsil layihəsi ilə də tanış ol-

rın təhlükəsiz və keyfiyyətli qan komponentləri ilə, eləcə də tibbi xidmətlə təmin olunmasıdır.

Azərbaycan Respublikasının diplomatik xidmət orqanlarının 100 illik yubileyinə həsr olunmuş VI müşavirə keçirilib



10 iyul 9-da Xarici İşlər Nazirliyində Azərbaycan Respublikasının diplomatik xidmət orqanlarının 100 illik yubileyinə həsr olunmuş VI müşavirə keçirilib. AZƏRTAC xəbər verir ki, Prezident Administrasiyasının Xarici siyasət məsələləri şöbəsinin müdiri Hikmət Hacıyev Prezident İlham Əliyevin Azərbaycan Respublikasının diplomatik xidmət orqanlarının 100 illik yubileyinə həsr olunmuş VI müşavirənin iştirakçılarına təbrik məktubunu oxuyub (Məktubun mətni qəzetin bugünkü nömrəsində dərc olunur).

Müşavirədə çıxış edən Xarici İşlər naziri Elmar Məmmədov Azərbaycan diplomatiyasının bir əsrlik inkişaf yolu, müsəlman Şərqişində ilk demokratik respublika olan Azərbaycan Xalq Cümhuriyyəti dövründə yeni yaranmış respublikanın tanınması istiqamətində atılmış addımlar, Cümhuriyyətin süqutundan sonra sovet dövründə Xarici İşlər Komissarlığının fəaliyyəti və nəhayət, müstəqilliyini bərpa edən müasir Azərbaycan Respublikasının təməli ümummilli lider Heydər Əliyev tərəfindən qoyulmuş və hazırda Prezident İlham Əliyevin müvəffəqiyyətlə davam etdirdiyi, milli maraqlarımıza əsaslanan dinamik və fəal xarici siyasətimiz barədə danışdı.

Nazir qeyd edib ki, 100 il bundan önce Birinci Dünya müharibəsindən sonra cərəyan edən gərgin bir dövrdə yeni yaranmış Azərbaycan Xalq Cümhuriyyətinin maraqlarını beynəlxalq aləmdə layiqincə təmsil etmək üçün müsəlman Şərqişində ilk respublikanın Xarici İşlər Nazirliyi təsis edilmişdir. Şübhəsiz ki, Azərbaycan Xalq Cümhuriyyəti yarandığı ilk gündən çoxşaxəli diplomatik fəaliyyətə başlamış, lakin Xarici İşlər Nazirliyinin Katibliyinə dair müvəqqəti təlimatın qəbul olunması məhz 9 iyul 1919-cu il tarixinə təsadüf etdiyindən, Azərbaycan Respublikası Prezidentinin 2356 sayılı, 24 avqust 2007-ci il tarixli Sərəncamı ilə Azərbaycan Respublikası diplomatik xidmət orqanları əməkdaşlarının peşə bayramı günü təsis olunmuşdur. Sovet işğalı nəticəsində Cümhuriyyətimizin qısa ömür yaşaması



na baxmayaraq, ilk respublikanın Xarici İşlər Nazirliyinin diplomatik heyəti geniş təcrübəyə yiyələnmiş, mühüm nailiyyətlər əldə etmiş və müstəqil xarici siyasət fəaliyyətimizin əsasını qoymuşlar. 1991-ci ildə Sovet İttifaqının süqutu ilə Azərbaycan xalqı öz milli istiqaliliyyətini yenidən bərpa edə bildi. Ermənistanın hərbi təcavüzünə məruz qalmış, ağır iqtisadi böhran və kəskin daxili çaxnaşmaların hökm sürdüyü Azərbaycanın bu mürəkkəb vəziyyətdən çıxacağına o zaman bir çoxları inanmırdı. 1993-cü ildə ümummilli lider Heydər Əliyevin xalqın çağırışı ilə hakimiyyətə qayıdışı Azərbaycanda sabitlik və inkişafın təməlini qoydu. Ulu Öndərin əsas məqsədi Azərbaycana daha qüdrətli və zəngin dövlətə çevirmək, dünya birliyində nüfuzunu daha da möhkəmləndirmək və əsl söz sahibinə çevirmək idi və bu hədəflərə də şərəflə nail olundu.

Nazir vurğulayıb ki, bünövrəsi ümummilli lider Heydər Əliyev tərəfindən qoyulmuş, milli maraqlarımıza əsaslanan Azərbaycanın müasir xarici siyasət strategiyası Azərbaycan Respublikasının Prezidenti İlham Əliyev tərəfindən bu gün müvəffəqiyyətlə davam etdirilir. Yerləşdiyi region ətrafında cərəyan edən ziddiyyətli proseslər şəraitində ölkəmiz Prezident İlham Əliyevin rəhbərliyi ilə həyata keçirilən uğurlu siyasət nəticəsində daxili sabitlik və inkişafını təmin etmək, iqtisadiyyatını müsbət artım dinamikasına kökləmək və irimiqyaslı layihələr həyata keçirməklə beynəlxalq səviyyədəki mövqe və nüfuzunu daha da möhkəmləndirməyə müvəffəq olub.

Elmar Məmmədov qeyd edib ki, Azərbaycan Respublikasının xarici siyasət fəaliyyəti, ilk növbədə, ölkəmizin müstəqilliyinin möhkəmləndirilməsi, onun

beynəlxalq sərhədləri çərçivəsində suverenliyi və ərazi bütövlüyünün bərpa edilməsi, milli maraqlarımızın beynəlxalq müstəvidə təmin edilməsinə xidmət edən bərabərhuquqlu və qarşılıqlı faydalı əməkdaşlıq prinsipləri üzərində qurulub. Bu gün beynəlxalq ictimaiyyət birmənalı şəkildə Azərbaycanın beynəlxalq sərhədləri çərçivəsində onun suverenliyi və ərazi bütövlüyünü dəstəkləyir. Ermənistanın işğalçı qüvvələrinin işğal olunmuş ərazilərdən çıxarılması və münafiqşenin Azərbaycanın suverenliyi və ərazi bütövlüyü əsasında həll olunması BMT-nin Təhlükəsizlik Şurası və Baş As-

sambleyasının məlum qətnəmələri ilə yanaşı, Qoşulmama Hərəkatı, İslam Əməkdaşlıq Təşkilatı, ATƏT, Avropa Şurası, Avropa İttifaqı, NATO və digər beynəlxalq təşkilatların müvafiq qərarlarında da öz əksini tapır.

Nazir deyib ki, ötən müşavirədən keçən dövr ərzində Azərbaycan Respublikasının Əlcəzairdə və İraqda səfirlikləri, Kolumbiya, Çili, Urquvay və Peruda diplomatik ofisləri açılıb, Avstriya, Sudan, Cibuti, Paraqvay, İtaliya və Malta-da yeni fəxri konsulluqları fəaliyyətə başlayıb. Azərbaycanda isə Peru, Kosta-Rika, Meksika, Venesuela və Çilinin səfirlikləri, Əlcəzair, Portuqaliya, Xorvatiya, Estoniya və Monteneqronun diplomatik ofisləri, həmçinin San-Marino, Sloveniya, Makedoniya və Efiopiyanın fəxri konsulluqları açılıb. Azərbaycan Respublikası ilə Tanzaniya Respublikası, Vanuatu Respublikası, Baham Adaları Birliyi, Samoa Dövləti, Palau Respublikası, San-Tome və Prinsipi Demokratik Respublikası arasında diplomatik münasibətlər qurulub. Hazırda Azərbaycan Respublikasının xarici dövlətlərdə 59 səfirliyinin, 5 beynəlxalq təşkilat yanında daimi nümayəndəliyinin, 9 baş konsulluğunun, 11 təmsilçilik ofisinin və 15 fəxri konsulluğunun fəaliyyət göstərdiyini deyən E.Məmmədov əlavə edib ki, ölkəmizdə isə 66 dövlətin səfirliyi, 4 baş konsulluq, 13 fəxri konsulluq və 22 beynəlxalq təşkilatın nümayəndəliyi mövcuddur.

Nazir bildirib ki, Prezident İlham Əliyevin rəhbərliyi ilə Xarici İşlər Nazirliyi bundan sonra da beynəlxalq münasibətlər sisteminə Azərbaycanın dövlət maraqları və milli mənafeyinin layiqincə qorunması və təmin olunması istiqamətində müstəqil və çevik xarici siyasət fəaliyyətini davam etdirəcək.

“Ümummilli Lider tariximizi yazan dahi şəxsiyyətdir”

“Ümummilli Lider Heydər Əliyev 1969-cu il 14 iyulda Azərbaycanda siyasi rəhbərliyə gəlişi ölkəmizin tarixində dönüş nöqtəsi hesab oluna bilər. Əlbəttə ki, bununla bağlı statistik rəqəmlərə istinad edərək xeyli məsələləri təhlil etmək mümkündür. Ən əsası odur ki, Azərbaycan Ulu Öndər Heydər Əliyevin rəhbərliyi dövründə həm keçmiş Sovetlər İttifaqında, həm də regionda çox böyük nailiyyətlərə imza atdı”. Bunu SİA-ya açıqlamasında YAP İcra katibinin müavini, Dini Qurumlarla İş üzrə Dövlət Komitəsinin sədri Mübariz Qurbanlı deyib.

YAP İcra katibinin müavini sözlərinə görə, Azərbaycan iqtisadi sahədə Sovetlər İttifaqının geridə qalmış respublikalarından biri idi və bu sahədə irəliləyə çıxdı: “Təsəvvür edin ki, Sovetlər İttifaqı çökəndə iki müttəfiq respublika - Ukrayna və Azərbaycan mərkəzi büdcədən heç bir yardım almadan özü-özünü təmin etmək imkanına malik idi. İkincisi, mənəvi sahədə Azərbaycan çox böyük irəliləyişə imza atdı. Azərbaycan vahid bir ideyanın yeni Azərbaycançılıq ideyasının ətrafında birləşə bildi. Üçüncüsü, Azərbaycan regionda və beynəlxalq miqyasda özünü geniş surətdə tanıdı bildi. Ümummilli Liderin rəhbərliyi dövründə Azərbaycanın Sovetlər İttifaqından kənarında daha geniş şəkildə tanınması üçün xaricdə yaşayan azərbaycanlılarla əlaqələr istiqamətində cəmiyyətlər, eyni zamanda Vətən cəmiyyəti yaradılmışdır. Ulu Öndər Heydər Əliyevin siyasəti sayəsində Azərbaycanın tanınmış şəxsləri Sovetlər İttifaqı çərçivəsində yüksək səviyyəyə qalxa bildi. Əgər biz o dövrdə XX əsrin 50-60-cı illərini götürsək, Sovetlər İttifaqının müxtəlif qurumlarında, rəhbər təşkilatlarında azərbaycanlılar çox azlıqda idi. Təbii ki, bu məsələdə həll edilmiş oldu.

Ümumiyyətlə Ümummilli Liderin fəaliyyəti nəticəsində Azərbaycan həm siyasi, həm də mənəvi, iqtisadi baxımdan müstəqilliyə hazırlandı. Məhz bunun sayəsində biz Sovetlər İttifaqı dağılanda, müstəqilliyimizi bərpa edəndə Azərbaycan xalqı vahid ideya ətrafında Azərbaycançılıq ideyası ətrafında birləşə bildi. Həmçinin müstəqil dövləti idarə edən mütəxəssislər də Ümummilli Liderin sayəsində hazırlıq keçmiş mütəxəssislər kimi özünü təsdiq etmiş oldu. Ulu Öndərin Azərbaycanda birinci dəfə siyasi rəhbərliyə gəlişi dönüş nöqtəsidir. Onun ikinci dəfə hakimiyyətə gəlişi qurtuluşdur. İnşallah Ümummilli Lider Heydər Əliyevin ideyalarının təsdiqi, bütün ərazi bütövlüyümüzün bərpası və vahid Azərbaycanın yaranması isə Azərbaycan xalqının qələbəsi olacaqdır. Ulu Öndər tariximizi yazan, tarixi yazan, tarixi şəxsiyyətdir”.

Ceyhun Rasimoğlu

Donald Tusk Qobustan Milli Tarix-Bədii Qoruğunda olub

Azərbaycanda səfərdə olan Avropa İttifaqı Şurasının Prezidenti Donald Tusk iyulun 9-da Qobustan Milli Tarix-Bədii Qoruğunda olub. AZƏRTAC xəbər verir ki, əvvəlcə qonaq qoruğun ərazisində yaradılmış muzeydə nümayiş etdirilən eksponatlara baxıb.

Məlumat verilib ki, Qobustan Dövlət Tarix-Bədii Qoruğu açıq səma altında qoruq-muzey kimi böyük şöhrət qazanıb. Ərazidə daş dövründən son orta əsrlərə qədərki həyat və məişəti əks etdirən çoxsaylı maddi mədəniyyət nümunələrini müasir azərbaycanlıların ulu əcdadları min illər ərzində yaradıblar. Qobustan qaya rəsmləri dünyada bu tipli abidələrdən ən zənginidir. Qoruq ərazisində alimlər tərəfindən 6 mindən çox qayaüstü təsvir, 20 mağara və yaşayış yeri, 40 kurqan aşkar edilib və öyrənilib.

Qeyd edilib ki, Qobustan Milli Tarix-Bədii Qoruğundakı nadir qayaüstü rəsmlərin geniş təbliğinin xüsusi əhəmiyyətini nəzərə alan dövlətimizin başçısı İlham Əliyevin Sərəncamı ilə qoruq muzeyi üçün yeni bina tikilib. Qonağın diqqətinə çatdırılıb ki, dünya əhəmiyyətli tarixi abidə olan Qobustan qoruğu 2007-ci ildə UNESCO-nun Maddi-Mədəni İrs Siyahısına daxil edilib. Donald Tusk ərazidə aparılmış tədqiqat işləri ilə və tarixi eksponatlarla maraqlanıb. Sonda qonağa Qobustanın tarixini əks etdirən kitablar hədiyyə olunub. Avropa İttifaqı Şurasının Prezidenti Qobustan Milli Tarix-Bədii Qoruğundan xoş təəssüratla ayrılıb.

Müdafiə naziri Hərbi Dəniz Qüvvələrinin yeni infrastruktur obyektinin açılışında iştirak edib

Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin tapşırığına əsasən Hərbi Dəniz Qüvvələrinin (HDQ) şəxsi heyətinin döyüş hazırlığı səviyyəsinin yüksəldilməsi və sosial-məişət şəraitinin yaxşılaşdırılması istiqamətində görülməli işlər davam etdirilir. Müdafiə Nazirliyinin mətbuat xidmətindən AZƏRTAC-a bildiriblər ki, nazir general-polkovnik Zakir Həsənov və nazirliyin digər rəhbər heyəti HDQ-nin hərbi hissələrindən birində yeni inşa edilən infrastruktur obyektinin açılışında iştirak edib və burada yaradılan şəraitlə tanış olub. Müdafiə naziri qərargah, matros yataqxanaları, tibb məntəqəsi, digər xidməti və inzibati otaqlara, eləcə də ərazidəki qurğu və avadanlıqlara baxış keçirib. Məruzə olunub ki, yaradılan şərait şəxsi heyətin hərbi hissə qarşısında qoyulan vəzifə və tapşırıqları daha keyfiyyətli və effektiv icra etməsinə imkan yaradacaq.

10 iyul 2019-cu il

“Yay məktəbləri” Yeni Azərbaycan Partiyasının gənclər üçün ən uğurlu layihələrindən biridir

YAP Gənclər Birliyinin sədri, partiyanın Siyasi Şurasının üzvü Seymur Orucovun yap.org.az-a müsahibəsi

- Seymur müəllim, məlum olduğu kimi Yeni Azərbaycan Partiyasının təşkil etdiyi “Gənc liderlərin yay məktəbləri” layihəsinə start verilib. Layihənin əhəmiyyəti nədən ibarətdir?

- Yeni Azərbaycan Partiyası gənclərin siyasi fəallığının artırılmasına, asudə vaxtlarının səmərəli təşkilinə, beynəlxalq əlaqələrin genişlənməsinə, ümumiyyətlə ayrı-ayrı sahələr üzrə müxtəlif layihələrin həyata keçirilməsinə xüsusi diqqət yetirir. Gəncləri Azərbaycanın gələcəyi kimi dəyərləndirən Ulu Öndər Heydər Əliyev əsasını qoyduğu siyasi davam etdirən Yeni Azərbaycan Partiyasının Sədri, Prezident İlham Əliyev bildirib ki, müasirləşmə, yeniləşmə dövlət siyasətinin düzgün qurulmasından, eyni zamanda, gənclərin fəallığından asılıdır. Bu gün cəmiyyətimizdə gənclərin fəallığı olduqca yüksək səviyyədədir və onlar milli maraqların etibarlı müdafiəsi naminə sıx birləşiblər. Hər bir xalqın inkişafı üçün onun sağlam gəncliyinin olması vacib şərtlərdən biridir. Çünki hər bir ölkədə dövlətçiliyin, müstəqilliyin daha da möhkəmləndirilməsi, gələcəyin etibarlı təminatı məhz intellektual kadrların yetişdirilməsindən, onların cəmiyyətin aparıcı qüvvəsinə çevrilməsindən asılıdır.

Bu baxımdan, ölkəmizdə gənclərlə iş sahəsində həyata keçirilən müxtəlif islahatlar Azərbaycan gəncliyinin hərtərəfli inkişafına zəmin yaradıb, onların cəmiyyətdə özlərini təsdiq etməsində böyük əhəmiyyət kəsb edib.

YAP-ın gənclərlə bağlı ən uğurlu layihələrindən olan və 2007-ci ildən başlayan yay məktəblərini xüsusi qeyd etmək olar. Bu layihənin əsas məqsədi gənclərin bir-birini daha yaxından tanımasını, onların arasında səmimi münasibətlərin yaradılmasını, ölkədə ictimai həyatın istənilən sahəsində dinamik inkişaf haqqında onlara dolğun məlumatların çatdırılmasını, tanınmış siyasətçilərlə gənclərin görüşlərinin təşkil edilməsini, gələcəkdə müxtəlif sahələrdə çalışacaq bu gənclərdə liderlik kimi mühüm xüsusiyyətlərin formalaşdırılmasını təmin etməkdir.

Artıq bu gündən layihə başlayıb və yay məktəbləri Oğuz və Lerik rayonlarında təşkil olunub. Layihədə Bakı şəhəri ilə yanaşı bölgələrin də gəncləri iştirak edirlər. Layihədə iştirak edən



gəncləri YAP İcra katibinin müavini, Milli Məclisin komitə sədri Siyavuş Novruzov qəbul edib, öz tövsiyələrini verib. Qeyd edim ki, layihə mərhələlərlə davam edəcək.

- Budafəki “Yay məktəbləri” çərçivəsində hansı tədbirlərin keçirilməsi nəzərdə tutulur?

- Yeni Azərbaycan Partiyasının “Gənc liderlərin yay məktəbləri” ölkəmizdə uğurla həyata keçirilən dövlət gənclər siyasətinin tərkib hissəsi olan bu layihə gənclərin siyasi biliklərinin, intellektual səviyyələrinin artmasında da olduqca mühüm rol oynayır. Layihənin məqsədlərindən biri də gənclərin asudə vaxtlarının səmərəli təşkil etməklə yanaşı, onların ictimai həyatdakı fəallığının daha da artırılmasından ibarətdir. “Yay məktəbləri” gənc fəallar üçün həm təcrübə, həm də bilik mənbəyidir. Partiya gənc fəalların ictimai-siyasi aktivliyini artırmaq və gənclərin geniş fəallığını təmin etmək üçün bütün imkanlardan istifadə edir, hər bir gəncin yaradıcı potensialından səmərəli istifadə olunmasına xüsusi diqqət ayırır.

YAP-ın üzvlərinin 40 faizini gənclərin təşkil etməsi onların birdaha siyasi və ictimai fəallığının göstəricisidir. “Yay məktəbləri” bunun ən əyani təzahürlərindən biri olmaqla YAP-çı gənclərin cəmiyyətdə nə qədər aktiv olduğunu göstərir.

Bu tədbirlər çərçivəsində müxtəlif seminarlar, təlimlər, diskussiyalar, interaktiv, intellektual və əyləncəli oyunlar təşkil edilir. Layihə çərçivəsində gənclərimiz siyasi fəallığının artırılması, asudə vaxtlarının səmərəli təşkili, beynəlxalq əlaqələrin genişlənməsi, ümumiyyətlə ayrı-ayrı sahələr üzrə müxtəlif layihələrin həyata keçirilməsinə xüsusi diqqət yetirir. Keçirilən seminarlarda, təlimlərdə gündəmə çıxarılan mövzular ətrafında çıxışlar, müzakirələr gənclərə daha dolğun məlumatlar əldə etmələrinə şərait yaradır. Layihə həm də, gənclərin keçirilən müzakirələr, diskussiyalar zamanı əsl liderliyi, idarəetməni, birliyi və yeniləşməni mənimsəməsi baxımından da mühüm əhəmiyyətə malikdir.

Nəzərdə tutulmuş proqrama uyğun olaraq layihə çərçivəsində partiyanın fəallığı, gördüyü işlər barədə geniş məlumatlar verilecək, eləcə də, region gəncləri ilə görüşləri təşkil olunacaq, müxtəlif idman yarışları, intellektual oyunlar, musiqili şənliklər keçiriləcək. Bir sözlə, yay məktəbləri gənclərin ictimai fəallığının yüksəlməsində daha bir mühüm addım hesab oluna bilər.

- Ümumiyyətlə, ölkəmizdə gənclərin ictimai-siyasi proseslərdə rolunun artırılması ilə bağlı həyata keçirilən tədbirləri necə qiymətləndirirsiniz?

- Gənclər Azərbaycanın gələcəyidir, onlar inkişafın və modernləşmənin önündə gedirlər. Gənclər yeni potensialdır, gücdür, yeniləşmə, müasirləşmə, inkişaf, progressiya və modernləşmə strategiyasının təməl sütunları deməkdir. Azərbaycanda gənclər siyasəti həmişə dövlət siyasətinin əsas tərkib hissəsi kimi xüsusi yer tutub. Azərbaycan gəncliyi dövlətin diqqət və qayğısını hər zaman öz üzərində hiss edib.

Məhz həyata keçirilən məqsədyönlü siyasətin nəticəsidir ki, bu gün Azərbaycanda yüksək intellektual səviyyəyə, vətənpərvərlik hissəsinə, milli düşüncəyə, malik gənclər formalaşır. Azərbaycan gəncləri gündən-günə ölkənin ictimai-siyasi həyatında daha böyük rol oynayır. Hazırda respublikada mövcud olan yüzlərlə qeyri-hökumət və gənclər təşkilatlarının aktiv fəallığı dövlətin yaratdığı şərait sayəsində mümkün olub. Dövlətin gənclərə dəstək və diqqət göstərməsinin nəticəsində Azərbaycan gəncliyində özünə, öz gücünə, istedadına inam hissini artırır. Hər il olduğu kimi, ötən ildə də gənclərimiz iştirak etdikləri beynəlxalq olimpiadalarda və idman yarışlarında yeni-yeni qələbələrlə ölkəmizin şərəfini ucaldıblar.

“UNESKO-nun qərarını Azərbaycanın uğuru hesab etmək olar”

Bu günlərdə Bakıda UNESKO-nun Ümumdünya İrs Komitəsinin 43-cü sessiyasında Azərbaycanın “Xan Sarayı ilə birgə Şəkinin tarixi mərkəzi”nin UNESKO-nun Ümumdünya İrs Siyahısına daxil edilməsi ictimaiyyət və ziyalılar arasında olduqca yüksək qiymətləndirildi. Bu münasibətlə, Prezident İlham Əliyev və Birinci vitse-prezident Mehriban xanım Əliyeva da xalqımızı təbrik etdi. SİA mühüm qərarla bağlı Mədəniyyət Nazirinin məsul işçisi Vasif Eyvazovla müsahibə hazırlayıb. Müsahibəni oxuculara təqdim edirik.



- Vasif müəllim, biz Bakıda keçirilən UNESKO-nun 43-cü sessiyasının şahidi olduq. Ölkəmizlə bağlı verilən mühüm qərarı necə dəyərləndirirsiniz?

- Biz çox önəmli, tarixi bir gün yaşadığımız üçün olduqca vacib və mühüm idi. UNESKO-nun Ümumdünya İrs Komitəsinin 43-cü sessiyasında “Xan Sarayı ilə birgə Şəkinin tarixi mərkəzi” nominasiyasının qəbul olunması və bu tarixi anın Bakıda yaşanması iştirakçılar üçün unudulmaz oldu. Ölkəmizdə mədəni irsin qorunması Azərbaycan ilə UNESKO arasında əməkdaşlığın əsas istiqamətlərindən biridir. Ölkəmiz 1992-ci ilin iyunundan UNESKO-ya üzv qəbul olunub. 1996-cı ildə isə UNESKO ilə Azərbaycan arasında əməkdaşlıq sahəsində memorandum imzalanıb. Həmin vaxtdan etibarən BMT-nin elm, təhsil və mədəniyyət üzrə bu nüfuzlu təşkilatı ilə əlaqələrimiz genişlənməkdədir. Qeyd edək ki, 2006-cı ildə Qobustan Qoruğunun UNESKO-nun Dünya İrs Siyahısına daxil olmasından sonra bu hadisəni Azərbaycan üçün yeni bir uğur hesab etmək olar. Bu qərar həm də beynəlxalq ictimaiyyətin Azərbaycan mədəniyyətinə verdiyi yüksək qiymətdir. Gözəl haldır ki, biz bu sevinci ölkəmizə yaşada bildik. Bu mədəni irsi bəşəriyyət qarşısında qoruya bilmək, onun mühafizəsini təmin etmək və konservasiya məsələlərini düzgün qura bilmək əsas şərtidir. Bu uğur həm də Şəki ərazisində yaşayan insanlar üçün mütəvassitə olacaq. Şəkiyə çox sayda qonaqlar, turistlər gələcək. Bununla yanaşı, orada yaşayan insanlar böyükbir məsuliyyəti də çiyinlərində daşıyacaqlar. Sakinlər eyni zamanda, bu dəyərli abidələri bütün bəşəriyyət qarşısında qorumağa da cavabdehdirlər. Bu ərazilərdə çox sayda mədəni irs nümunələri var. Bu istiqamətdə müəyyən dövlət orqanları ilə bərabər müvafiq işlər aparılacaq və düşünürəm ki, gələcəkdə bir çox uğurlu layihələr olacaq.

- Vasif müəllim, bəs Şəkidəki abidələrlə bağlı YUNESKO-nun öz öhdəliyinə nə düşür?

- UNESKO-nun öhdəliyinə düşməyə gəldikdə isə demək olar ki, bu öhdəliklər 1972-ci ildə qəbul olunan UNESCO konvensiyası ilə tənzimlənir. Konvensiyanın icra orqanı Dünya İrs Mərkəzidir. Dünya İrs Mərkəzi bu prosesə nəzarət edir. UNESCO məşvərətçi orqanlar vasitəsi ilə ölkələrin öhdəliklərini yerinə yetirməsi işinə nəzarət edir və beynəlxalq standartlara cavab verən konservasiya modellərini təbiiqinə kömək edir.

-Şəkidə irəli zamanlarda hansı mədəni proqramlar təşkil oluna bilər?

- Bu işlərlə məşğul olan şöbələr, Mədəniyyət Nazirliyi çərçivəsində olan qurumlar var. Bununla yanaşı, xalq yaradıcılığı, mədəni irsə dair xidmət şöbələri fəallıq göstərir. Bütün bu fəallıqlar qarşıda bir çox gözəl layihə və tədbirlərin keçirilməsində öz töhfəsini verəcək. Bir daha qeyd etmək istədim ki, Bakıda UNESKO-nun Ümumdünya İrs Komitəsinin 43-cü sessiyasında Azərbaycanın “Xan Sarayı ilə birgə Şəkinin tarixi mərkəzi”nin UNESKO-nun Ümumdünya İrs Siyahısına daxil edilməsi isə bir daha tariximizə və irsimizə verilən dəyərdir. Çünki “Xan Sarayı ilə birgə Şəkinin tarixi mərkəzi” təkcə Azərbaycan üçün deyil, həm də bəşəri dəyər kimi yüksək qiymətləndirilən tarixi abidədir.


Müdafiə naziri Hərbi Dəniz Qüvvələrinin yeni infrastruktur obyektinin açılışında iştirak edib



Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin tapşırığına əsasən Hərbi Dəniz Qüvvələrinin (HDQ) şəxsi heyətinin döyüş hazırlığı səviyyəsinin yüksəldilməsi və sosial-məişət şəraitinin yaxşılaşdırılması istiqamətində görülən işlər davam etdirilir.

Müdafiə Nazirliyinin mətbuat xidmətindən AZƏRTAC-a bildirlər ki, nazir general-polkovnik Zakir Həsənov və nazirliyin digər rəhbər heyəti HDQ-nin hərbi hissələrindən birində yeni inşa edilən infrastruktur obyektinin açılışında iştirak edib və burada yaradılan şəraitlə tanış olub. Müdafiə naziri qərargah, matros yataqxanaları, tibb məntəqəsi, digər xidməti və inzibati otaqlara, eləcə də ərazidəki qurğu

və avadanlıqlara baxış keçirib. Məruzə olunub ki, yaradılan şərait şəxsi heyətin hərbi hissə qarşısında qoyulan vəzifə və tapşırıqları daha keyfiyyətli və effektiv icra etməsinə imkan yaradacaq.



Milli Məclisin plenar iclası keçirilib



10 iyul 9-da Milli Məclisin növbədənəkar sessiyasının növbəti plenar iclası keçirilib. əvvəlcə parlamentin Sədri Oqtay Əsədov iclası açaraq gündəliyi təqdim edib. O bildirib ki, gündəliyə 35 məsələ daxildir.

İclasda qanun layihələrini Milli Məclis Sədrinin müavini, Təbii ehtiyatlar, enerji və ekologiya komitəsinin sədri Valeh Ələsgərov, Hüquq siyasəti və dövlət quruculuğu komitəsinin sədri Əli Hüseynli, İqtisadi siyasət, sənaye və sahibkarlıq komitəsinin sədri Ziyad Səmədzadə, Əmək və sosial siyasət komitəsinin sədri Hadi Rəcəbli, Regional məsələlər komitəsinin sədri Arif Rəhimzadə, Aqrar siyasət komitəsinin sədri Eldar İbrahimov təqdim ediblər.

Əvvəlcə üçüncü oxunuşda parlamentə təqdim olunmuş 14 məsələyə baxılıb. Qanun layihələri barədə məlumatlar dinlənilib, fikir mübadiləsi aparılıb. Deputatlar "Azərbaycan Respublikasının İnsan hüquqları üzrə müvəkkil (ombudsman) haqqında" və "Normativ hüquqi aktlar haqqında" Konstitusiyaya qanunlarında dəyişiklik edilməsinə dair qanun layihəsini təsdiq ediblər. "Azərbaycan Respublikası Milli Məclisi deputatının statusu haqqında" və "Bələdiyyələrin fəaliyyətinə inzibati nəzarət haqqında" qanunlara təklif olunmuş dəyişiklik qəbul edilib. Parlament "Transsərhəd kontekstində ətraf mühitə təsirən qiymətləndirilməsi haqqında Konvensiya"ya I və II düzəlişləri təsdiqləyib.

Sonra "Məhkəmələr və hakimlər haqqında" Qanunda, Mülki Prosessual Məcəllədə, Cinayət-Prosessual Məcəlləsində, İnzibati Prosessual Məcəllədə, İnzibati Xətalər Məcəlləsində, Mülki Məcəllədə, Cinayət Məcəlləsində dəyişikliklər edilməsi haqqında qanunlar qəbul olunub.

"Hüquqi şəxslərin dövlət qeydiyyatı və dövlət reyestri haqqında" və "Bələdiyyələrin statusu haqqında" qanunlar üçüncü oxunuşda təsdiqlənib.

İclasda "Dövlət rüsumu haqqında" Qanuna təklif olunan dəyişikliyi şərh edən İqtisadi siyasət, sənaye və sahibkarlıq komitəsinin sədri Ziyad Səmədzadə bildirib ki, qanun layihəsi xidməti səfərlərin təşkili ilə bağlı prosedurların asanlaşdırılması və bu məqsədlə xarici ölkələrin səfirliklərinə və konsulluqlarına viza rəsmiləşdirilməsi üçün notanın verilməsinə görə dövlət rüsumunun ləğvinə nəzərdə tutur. "Dövlət satınalmaları haqqında" qanuna edilən dəyişikliklərlə satınalma prosedurlarında iştirak edən malgöndərənlərin (podratçıların) vergi öhdəlikləri ilə bağlı tələblər daha da sərtləşdirilir.

Deputatlar bu qanunların qəbulunu məqsədəuyğun sayıblar. Gündəlikdəki növbəti 21 məsələ ikinci oxunuşda müzakirəyə təqdim olunub. Parlament həmin qanun layihələrinə bu oxunuşun tələblərinə müvafiq qaydada baxıb. Deputatlar "Azərbaycan Respublikasının 2019-cu il dövlət büdcəsi haqqında" Qanunda ölkədə sosial mühitin daha da yaxşılaşmasına xidmət edən dəyişikliyin edilməsini (ikinci oxunuş) razılıqla qarşılayıblar. Həmçinin "Sosial təminat və müdafiəni həyata keçirən müvafiq icra hakimiyyəti orqanının 2019-cu il büdcəsi haqqında" Qanunda dəyişikliyə (ikinci oxunuş) müsbət münasibət bildirilib.

"Məhkəmələr və hakimlər haqqında" Qanunda, Vergi Məcəlləsində və "Dövlət satınalmaları haqqında" Qanunda dəyişiklik barədə layihələr də ikinci oxunuşda təsdiqlənib.

Əmək və sosial siyasət komitəsinin sədri Hadi Rəcəbli bildirib ki, son aylarda ölkəmizdə minimum əməkhaqqının 2 dəfə artırılaraq 116 manatdan 200 manata çatdırılması, eləcə də əmək pensiyalarının minimum məbləğinin artırılaraq 1 oktyabrdan etibarən 160 manatdan 200 manata yüksəldilməsi xalqımız tərəfindən çox müsbət qarşılanıb. Deputatlar bununla əlaqədar "Əmək pensiyaları haqqında" Qanunda dəyişiklik edilməsinə yekdilliklə səs veriblər. Eləcə də özünüməşğulluq tədbirlərinin təşkilinin maliyyələşməsi üzrə əlavə xərclərin artırılması məqsədilə "İşsizlikdən sığorta fondunun 2019-cu il büdcəsi haqqında" Qanunda edilən dəyişikliyi ikinci oxunuşda qəbul ediblər.

Parlament Mənzil Məcəlləsində, Vergi Məcəlləsində, "Yol hərəkəti haqqında" Qanunda dəyişikliyi (ikinci oxunuş) məqbul sayıb.

Aqrar siyasət komitəsinin sədri Eldar İbrahimov bildirib ki, növbəti iki qanun layihəsi "Yeyinti məhsulları haqqında" Qanunda 2018-ci ilin 23 fevralında edilmiş dəyişikliklə əlaqədar olub, uyğunlaşdırma xarakteri daşıyır. Birinci oxunuşda deyilən irad və təkliflər nəzərə alınaraq həmin qanun layihələri təkmilləşdirilib, layihədə adları çəkilən qanunların 33 bəndində dəqiqləşdirmə aparılaraq qanunların bir-birinə uyğunluğu tam təmin edilib.

Məlumat dinlənildikdən sonra İnzibati Xətalər və Gömrük Məcəllələrində, "Balıqçılıq haqqında", "Yeyinti məhsulları haqqında", "Taxıl haqqında", "Üzümçülük və şərabçılıq haqqında", "Yod çatışmazlığı xəstəliklərinin kütləvi profilaktikası məqsədi ilə duzun yodlaşdırılması haqqında" və "Çayçılıq haqqında", "Körpələrin və erkən yaşlı uşaqların qidalanması haqqında", "Ekoloji təmiz kənd təsərrüfatı haqqında", "Arıçılıq haqqında", "Reklam haqqında" və "İstehlakçıların hüquqlarının müdafiəsi haqqında" qanunlarda edilən dəyişikliklər (ikinci oxunuş) qəbul olunub.

Əmək Məcəlləsinə, Miqrasiya Məcəlləsinə və İnzibati Xətalər Məcəlləsinə təklif olunan dəyişikliklər də (ikinci oxunuş) səsvermə yolu ilə qəbul edilib. İclasda Çernobil qəzasının ləğvinə iştirak etmiş və həmin qəza nəticəsində zərər çəkmiş vətəndaşların statusu və sosial müdafiəsi, həmkarlar ittifaqları, valideynlərini itirmiş və valideyn himayəsindən məhrum olmuş uşaqların sosial müdafiəsi, dövlət əmlakının özəlləşdirilməsi, gənclər siyasəti, əmək pensiyaları, təhsil, daşınar əmlakın yüklünlüyü, işsizlikdən sığorta və əlilliyi olan şəxslərin hüquqları haqqında qanunlarda dəyişiklik edilməsi barədə (ikinci oxunuş) məsələ də razılıqla qarşılanıb.

Milli Məclis Su Məcəlləsində, "Publik hüquqi şəxslər haqqında", "Avtomobil nəqliyyatı haqqında" və "Dövlət satınalmaları haqqında" qanunlarda dəyişikliyə ikinci oxunuşda səs verib. Bununla da Milli Məclisin növbəti iclası başa çatıb.

Rəfiqə Kamalqızı

بیان الیوم مستجدات

الذكري الـ 100 للدبلوماسية الأذربيجانية



في هذه المناسبة، نذكر بالذكرى المئوية للدبلوماسية الأذربيجانية. منذ تأسيسها، لعبت الدبلوماسية الأذربيجانية دوراً هاماً في تعزيز العلاقات الخارجية للبلاد. نرحب بالمراسم التي تقام في هذه المناسبة.

في 10 يوليو 2019، احتفلت أذربايجان بالذكرى المئوية للدبلوماسية الأذربيجانية. منذ تأسيسها، لعبت الدبلوماسية الأذربيجانية دوراً هاماً في تعزيز العلاقات الخارجية للبلاد. نرحب بالمراسم التي تقام في هذه المناسبة.

“Əl Bəyan Əl-Yaum” qəzeti: Azərbaycan dünyanın ən sürətlə inkişaf edən ölkələrindən birinə çevrilib

Məraşin “Əl Bəyan Əl-Yaum” qəzetində Azərbaycanın Məraşdəki səfiri Oktay Qurbanovun müəllifi olduğu “Azərbaycan diplomatiyasının 100 illik yubileyi” başlıqlı məqalə dərc edilib.

AZƏRTAC xəbər verir ki, məqalədə 2019-cu ildə Azərbaycan Respublikasının diplomatik xidmət orqanlarının 100 illik yubileyinin qeyd olunduğu diqqətə çatdırılır. Yazıda Xarici İşlər Nazirliyinin yaranma tarixi, inkişaf mərhələləri, habelə müsəlman Şərqi ilk dünyəvi demokratik dövlət olan Azərbaycan Xalq Cümhuriyyətinin ilk Xarici İşlər naziri Məhəmməd Həsən Hacınskinin həyatı barədə məlumat verilib. Qeyd olunur ki, bu gün Azərbaycanın xarici siyasəti çox çevikdir və dinamikdir. Ümummilli lider Heydər Əliyevin məqsədyönlü və uzaqgörən siyasəti nəticəsində Azərbaycan hətərəfli və dinamik inkişaf yoluna qədəm qoydu, ölkəmizin davamlı sosial-iqtisadi inkişafı təmin edildi. Azərbaycanın yeri və rolu nəzərə alınmadan regionda hər hansı iri layihəni həyata keçirmək mümkün deyil.

Məqalədə Azərbaycanın xarici siyasətinin uğurları barədə bəhs edilərək, ölkəmizin 2006-cı ildə BMT-nin İnsan Hüquqları Şurasının, 2012-2013-cü illər üzrə BMT-nin Təhlükəsizlik Şurasının üzvü seçildiyi, İslam Əməkdaşlıq Təşkilatı, habelə Qoşulmama Hərəkatı çərçivəsində vacib rolu qeyd olunur.

Müəllif, həmçinin vurğulayır ki, Ermənistanın ölkəmizə qarşı təcavüzü və nəticədə Dağlıq Qarabağ bölgəsi və ətraf yeddi rayonu daxil olmaqla, Azərbaycan ərazisinin 20 faizinin işğalı və bir milyondan çox azərbaycanlının öz doğma torpaqlarından didərgin salınması Azərbaycanın ən çətin, ən ağır problemi. Ermənistan Azərbaycanın işğal olunmuş ərazilərində maddi-mədəniyyət və dini abidələrin dağıdılması, talan və təhqir edilməsi, mənimənsilməsi kimi məqsədlə siyasət həyata keçirir. Munaqişə Azərbaycanın ərazi bütövlüyü və beynəlxalq tanınmış sərhədləri çərçivəsində həllini tapmalıdır. Bu mövqe beynəlxalq hüququn norma və prinsipləri, BMT Nizamnaməsi, Helsinki Yekun Aktı və munaqişənin nizamlanması istiqamətində qəbul edilmiş çoxsaylı beynəlxalq sənədlərə əsaslanır.

Həmçinin yazıda 1991-ci ildə Azərbaycanın müstəqilliyinin bərpa olunmasından sonra ölkəmizin qoşulduğu beynəlxalq təşkilatlar və əhəmiyyətli beynəlxalq müqavilələr, konvensiyalar barədə məlumat verilir.

Müəllifi hər bir Azərbaycan vətəndaşının qəlbində yaşayan ümummilli lider Heydər Əliyevin ölkəmizin müasir tarixində misilsiz roluna xüsusi diqqət ayırır. Bildirib ki, Ulu Öndərin rəhbərliyi ilə Azərbaycanın dünya iqtisadiyyatına inteqrasiyası üçün vacib rol oynayan neft strategiyası genişləndirilib, ölkənin infrastrukturunu yenidən qurulub və bərpa edilib.

Məqalədə müasir dünyada qadınların sosial-siyasi həyatda oynadıqları rol, ictimai fəallıqları xüsusi qeyd olunaraq, Azərbaycanın Birinci vitse-prezidenti Mehriban xanım Əliyevanın fəaliyyəti barədə məlumat verilir. Bu fəaliyyətin beynəlxalq ictimaiyyət tərəfindən də yüksək dəyərləndirildiyi ifadə olunur. Mehriban xanım Əliyevanın UNESCO və İSESCO-nun xoşməramlı səfiri adına layiq görüldüyü vurğulanır.

“Ümummilli lider Heydər Əliyevin əsasını qoyduğu siyasi-iqtisadi kurs özünü doğruldub. Bu gün həmin strateji istiqamət Prezident İlham Əliyev tərəfindən uğurla davam etdirilir. Bunun nəticəsində Azərbaycan yeni dövrə qədəm qoyaraq özünün siyasi, iqtisadi müstəqilliyini qoruyub saxlamağa müvəffəq olaraq, son illər ərzində bütün sahələrdə böyük tərəqqi baş verib, Azərbaycan dünyanın ən sürətlə inkişaf edən ölkələrindən birinə çevrilib”, - deyərək müəllif vurğulayıb.

10 iyul 2019-cu il

Ümummilli Lider Heydər Əliyevin 1969-cu il iyulun 14-də Azərbaycan rəhbərliyinə gəlişi İttifaq dövləti daxilində geri qalmış respublikanın, bir neçə il ərzində, hərtərəfli inkişafı və o dövərə məxsus intibah əlamətləri ilə milli tariximizə unudulmaz bir gün olaraq yazılmışdır. 50 il əvvəl başlanan həmin yol Ulu Öndərin xalq işinə sədaqəti, milli maraqları hər şeydən üstün tutması ilə Azərbaycanı yaxınlaşmaqda olan dövlət müstəqilliyinə hazırlamışdır. Bu gün yaxın tariximizə diqqətlə nəzər yetirdikdə, bugünkü inkişafımız, sabitlik və xoş güzəranımız üçün kimə borclu olduğumuzu yaxşı anlayırıq. Millət vəkilləri, siyasi partiya rəhbərləri "SƏS" qəzetinə verdikləri açıqlamasında bildirdilər ki, Ümummilli Lider Heydər Əliyevin hakimiyyətə gəlməsi Azərbaycan xalqının tarixində dönüş nöqtəsi oldu.

Nazim Ağayev: "1969-cu ilin 14 iyul günü Azərbaycan tarixində keyfiyyətə yeni bir səhifə idi"



"14 iyul Azərbaycan tarixində çox əlamətdar bir gündür. 1969-cu ildə Ulu Öndər Heydər Əliyevin Azərbaycanda rəhbərliyə gəlməsi ölkənin inkişafında, onun uzun müddət yığılıb qalmış problemlərinin həllində və ən əsası, dövlətimizin dünya səviyyəsinə çıxmasında başlanğıc nöqtəsi old". Bu fikirləri Yeni Azərbaycan Partiyasının Xaçmaz rayon təşkilatının sədri Nazim Ağayev bildirdi.

N.Ağayev onu da vurğuladı ki, Dahi Lider Heydər Əliyevin Azərbaycanın problemlərini dərinləndirməsi, yüksək vətənpərvərlik və təbiətdən gələn təşkilatçılıq qabiliyyəti cəmiyyətin resurslarının problemlərin həllinə yönəltməyə imkan verdi: "Bu dövrdə Azərbaycan iqtisadiyyatında keyfiyyət dəyişiklikləri baş verdi. Mövcud müəssisələrin yenidən qurulması, yenilərinin açılması, kənd təsərrüfatına dövlət qayğısının artırılması, infrastrukturların yenilənməsi, qısa müddət ərzində, böyük nailiyyətlər əldə olunmasına yol açdı. 1969-1982-ci illərdə Ulu Öndər Heydər Əliyevin Azərbaycanda siyasi rəhbərlikdə olduğu müddətdə ölkədə 250 yeni müəssisə yaradıldı. Bu işə milyonlarla yeni iş yerləri demək idi. Bir neçə ali və onlarla ixtisas məktəbləri açıldı. Həmin dövrdə Azərbaycanda mənzil fondu, faktiki olaraq, 2 dəfə artdı".

Kamil Mirzəyev: "50 il öncə başlanan yol Ulu Öndərimiz Heydər Əliyevin xalqı, milləti ilə bütünləşməsi və bütövləşməsi yolu olub"

YAP Biləsuvar rayon təşkilatının sədri Kamil Mirzəyev 50 il öncə başlanan yolun Ulu Öndərimiz Heydər Əliyevin xalqı, milləti ilə bütünləşməsi və bütövləşməsi yolu olduğunu söylədi: "Bu illərin heç birində, O, xal-

14 iyul 1969-cu il - Azərbaycanın milli dövlətçilik tariximizin dönüş anı



qından ayrı, kənarında olmayıb. Ən əsası odur ki, xalq və millət bu illər ərzində, heç vaxt özünü Ümummilli Liderimiz Heydər Əliyevdən, Onun böyük və müdrik rəhbər düşüncəsindən ayrı görməyib. Məhz bu səbəbdendir ki, Azərbaycan xalqı bu illərdə özünü tənha, arxasız və güvensiz hiss etməyib. 50 il öncə başlanan yol Ulu Öndər Heydər Əliyevin xalqı, milləti ilə bütünləşməsi və bütövləşməsi yolu olub".

K.Mirzəyev, həmçinin bildirdi ki, Azərbaycan xalqı 1993-cü ilin yayında müstəqil dövlətçiliyimiz və milli gələcəyimiz uçuğunun kənarında dayananda, Azərbaycanı vətəndaş qarşıdurması, zülmət və parçalanma gözləyəndə, yenə öz gerçək Liderinə - Heydər Əliyev müdrikliyinə üz tutdu: "Bu, eyni zamanda, xalqın artıq qəribsədiyi güvənli, təhlükəsiz və arxayın həyata qayıdığı, sabaha inam və etimadının bərpası idi. Dahi Öndər Heydər Əliyevin Azərbaycana rəhbərliyə gəlməsindən ötən 50 ilin hər səhifəsi Azərbaycanın inkişaf, sınaq və özünü təsdiq səhifəsidir. Çünki bu səhifələri vərəqləmək Azərbaycan tarixinin bütöv bir qərinəsinə nəzər salmaq deməkdir. Həmin tarixdən 50 il keçməsinə baxmayaraq, xalqımız Ulu Öndərimizin uzaqgörən, elmi-iqtisadi cəhətdən əsaslandırılmış siyasətinin bəhrəsini görür, bu məktəbin layiqli davamçısı, ölkə Prezidenti İlham Əliyevin şəxsində Azərbaycanın firavan gələcəyinə zəmin yaradan siyasəti dəstəkləyir".

Mehdi Balabəyov: "1969-cu il 14 iyul tarixi Azərbaycanın sosial-iqtisadi və siyasi inkişafının başlanğıc nöqtəsi idi"



Yeni Azərbaycan Partiyasının Şabran rayon təşkilatının sədri Mehdi Balabəyov 1969-cu il 14 iyul tarixinin Azərbaycanın sosial-iqtisadi və siyasi inkişafının başlanğıc nöqtəsi olduğunu bildirdi: "1969-cu ilədək Azərbaycan SSRİ daxilində ən geridə qalmış respublikalardan biri idi. Eyni zamanda, imperiya daxilində Azərbaycan xalqına olan münasibət də söylənilməz dərəcədə fərqli idi. Erməni daşnakları isə, hücumlarına ara vermir, hətta deportasiyalara da nail olmuşdular. Amma 1969-cu ilin 14 iyul tarixində Azərbaycana rəhbərliyə gəlmiş Ulu Öndər Heydər Əliyev bütün mənfi tendensiyaaların və əks-proseslərin qarşısını aldı".

M.Balabəyov onu da vurğuladı ki, Dahi Lider Heydər Əliyevin respublikaya rəhbərliyi dönməndə sənaye, kənd təsərrüfatı, elm, mədəniyyət, incəsənət və başqa sahələrdə sıçrayışlı inkişaf yaşandı: "Bu inkişafın nəticələri isə, vətəndaşların nəzərəcarpacaq dərəcədə yüksələn sosial rifahında, yaşayış səviyyəsində və maddi gəlirlərinin artımında özünü göstərdi. Ulu Öndər Heydər Əliyevin həyata keçirdiyi məqsədyönlü inkişaf strategiyası əsasında Azərbaycan xalqının siyasi və dövlətçilik şüuru da yüksəldi. Əlbəttə ki, XX əsrin 80-ci illərinin sonlarında baş vermiş hadisələrdə Azərbaycan xalqının milli maraqlar prizmasından çıxış etməsi, qəti mövqə ortaya qoyması və qəhrəmanlıq nümayiş etdirməsi, məhz Dahi Lider Heydər Əliyevin siyasi-ideoloji istiqamətli fəaliyyətinin nəticəsi idi".

M.Balabəyov həmin dövrdə əldə olunmuş nailiyyətlərin Azərbaycanın müstəqillik dönməndə baza rolunu oynadığını söylədi. Həmçinin, vurğuladı ki, 1970-ci ildə Cəmiş Naxçıvanski adına Hərbi Məktəbin açılması, minlərlə azərbaycanlı gəncin aparıcı təhsil müəssisələrinə göndərilməsi müstəqil Azərbaycan Ordusu üçün zabit kadr heyətinin formalaşmasına təkən vermişdi. Ulu Öndər Heydər Əliyevin respublikaya rəhbərliyi dövründə zaman-zaman baş qaldırmış erməni millətçiliyinə də son qoyulmuşdu: "Bir sözlə, 1969-cu ilin 14 iyul günü Azərbaycan tarixində keyfiyyətə yeni bir səhifə idi. Azərbaycan xalqı dahi oğlu Heydər Əliyevin rəhbərliyi ilə inkişaf etdi və dünya miqyasında tanınmağa başladı".

Seyfəddin Əliyev: "14 iyul 1969-cu il Azərbaycanın milli dövlətçilik tarixində mühüm rola malikdir"



YAP Masallı rayon təşkilatının sədri Seyfəddin Əliyev 1969-cu il 14 iyul tarixini müasir Azərbaycanın milli dövlətçilik tarixində yeni eranın başlanğıcı və dönüş nöqtəsi sayır: "Həmin gün böyük dövlət xadimi, Ümummilli Liderimiz Heydər Əliyevin respublikamıza rəhbərlik etməyə başlaması kimi, son dərəcə qiymətli bir hadisə ilə əbədləşmişdir. Həmin dövrdə Azərbaycanın siyasi, sosial-iqtisadi və mədəni durumu heç də ürəkəçən deyildi. O zamankı sovetlər birliyinin ən ucqar respublikalarından biri kimi səciyyələnən Azərbaycanda idarəetmədə çoxlu nöqsanlara yol verilməsi, iqtisadiyyat geri qalmış, sosial-mənəvi mühit şəffaflıqdan uzaq düşmüşdü. Bütün sahələrdə tənəzzül baş alıb gedirdi. Belə bir vaxtda Ulu Öndər Heydər Əliyevin respublikanın ali vəzifəsinə seçilməsi tariximiz və taleyimiz, Vətənimiz və xalqımız üçün, sözün əsl mənasında, dönüş və xilas, möhtəşəm tərəqqi və yüksəliş erasının əsasını qoydu".

S.Əliyev vurğuladı ki, Azərbaycan 1969-cu ildə Ulu Öndər Heydər Əliyev hakimiyyətə gələndə, keçmiş İttifaqın ən geridə qalmış respublikası idisə, 1971-ci ildə Azərbaycan inkişafının tempinə və sürətinə görə keçmiş

sovetlər birliyində ən qabaqcıl respublikaya çevrildi: "Çox qısa zamanda ölkənin mənəvi-psixoloji iqlimini, insanların ölkəyə və rəhbərliyə münasibətini dəyişmədən bu kimi yenilikləri əldə etmək mümkün olmazdı. Ulu Öndər Heydər Əliyevin 50 il bundan əvvəl Azərbaycana rəhbər seçilməsi ölkənin hərtərəfli inkişafına zəmin yaratdı. Həmişə zaman böyük tarixi şəxsiyyətlərə ehtiyac duyub. Ulu Öndər Heydər Əliyevin hakimiyyətinin hər iki dövründə xalqın bu ehtiyacı özünü qabarıq şəkildə büruzə verib. Hələ Ümummilli Liderin hakimiyyətinin birinci dövründə görülən işlərin ondan sonra baş verəcək dəyişikliklər üçün nə dərəcədə zərurət olduğu aydın idi. Azərbaycan 1990-cı illərin əvvəllərində fəlakət astanasında olanda, yenə də xalqın çağırışına səs verən Ulu Öndər Heydər Əliyev tarixi missiyasını yerinə yetirmiş oldu. 1969-cu ildə əsaslı qoyulan yol, konsepsiya, müəyyənləşdirilən siyasət Azərbaycana xidmət edir və bu siyasətin bundan sonra da davam edəcəyi şübhəsizdir".

R.HÜSEYNOVA



"Bu qərar Şəkinin tanınmasına, turistlərin gəlməsinə şərait yaradacaq"

"Şəkinin tarixi mərkəzinin UNESCO-nun Dünya İrs Siyahısına daxil edilməsi Azərbaycanın hər bir vətəndaşı üçün fəxrdir. Çünki Şəki dünya arenasına çıxır. Bu, Şəkinin tanınmasına, turistlərin gəlməsinə şərait yaradacaq. Belə qərarın verilməsində Azərbaycan Birinci vitse-prezidenti Mehriban Əliyevanın böyük zəhməti var". Bunu SİA-ya açıqlamasında millət vəkilli Tahir Rzayev deyib.

Deputatın sözlərinə görə, Mehriban Əliyeva Azərbaycanın beynəlxalq aləmdə tanınması üçün əlindən gələni edir: "Qeyd edim ki, UNESCO-nun Ümumdünya İrs Komitəsinin 43-cü sessiyasının Bakıda keçirilməsi mühüm əhəmiyyət kəsb edir, burada bir sıra məsələlər müzakirə olunub. Sessiyada ekologiyanın, ətraf mühitin, tarixi-mədəni abidələrin qorunması ilə bağlı müzakirələr aparılıb. Azərbaycanın belə bir tədbirə ev sahibliyi etməsi ölkəmizin nüfuzundan xəbər verir. Bu, ölkəmizə göstərilən etimaddır".

Deputat ermənilərin sessiyada iştirak etməməsinə də münasibət bildirib: "Çox təəssüflər olsun ki, ermənilər bu tədbirdə iştirak etmirlər, bunu siyasi oyuna çevirmək istəyirlər. Beynəlxalq aləm ölkəmizin mövqeyini dəstəkləyir, onlar ölkədə sağlam mühitin olduğunu görürlər. Ermənilərin isə addımları nəticə verməyəcək".

Latviyanın Yekabpils şəhərində Azərbaycan guşəsinin açılışı olub

Latviya Respublikasının Yekabpils şəhərində ənənəvi "Şəhər Günü" bayramı keçirilib. 350 illik tarixi olan Yekabpils şəhəri Latviyanın iri şəhərlərindən hesab olunur və geniş əlaqəli beynəlxalq əməkdaşlıq aparır. Bayram tədbirləri çərçivəsində şəhər sakinlərinin sevimli istirahət yeri olan Dauqava çayının sahilindəki xiyabanda ölkəmizə aid guşənin açılışı olub.



Azərbaycan guşəsinin açılış mərasimində Suraxanı rayonu icra hakimiyyətinin başçısı İlqar Abbasovun rəhbərlik etdiyi nümayəndə heyəti, Yekabpils şəhərinin meri Ayvars Karps, Yekabpils şəhərinin qardaşlaşdığı digər şəhərlərin rəhbərləri, Latviya ictimaiyyətinin nümayəndələri iştirak ediblər.

Xatırladaq ki, Yekabpils şəhəri ilə Suraxanı rayonu Qaraçuxur Bələdiyyəsi 2012-ci ilin 15 avqustunda imzalanmış qarşılıqlı əməkdaşlıq protokoluna əsasən qardaşlaşmışdır. Bu günə qədər Yekabpils şəhərinin qardaşlaşdığı yeddi şəhərdən dördünün - Almaniyanın Melme, Belarus Lido, Polşanın Sokolov-Podlaski və Çervonika Lesçayna şəhərlərinin şərəfinə istirahət guşələri yaradılmışdır.

Özünəməxsusluğu ilə seçilən növbəti, beşinci guşə isə Azərbaycana həsr olunmuşdur. Guşədə Azərbaycan, Bakı və Suraxanı haqqında məlumat latış, rus, ingilis və Azərbaycan dillərində yerləşdirilmişdir. Guşənin yanında Suraxanı rayonunun Qaraçuxur qəsəbəsinə istiqamətlənmiş nişan da quraşdırılmışdır.

Açılış mərasimində Yekabpils şəhərinin meri Ayvars Karps çıxış edərək, Bakı şəhərinin Suraxanı rayonu ilə səmərəli əməkdaşlıq etdiklərini, müntəzəm qarşılıqlı səfərlər zamanı Azərbaycanda müşahidə etdikləri sosial-iqtisadi inkişafdan danışmış və yeni salınan sayca beşinci istirahət guşəsinin, məhz Azərbaycana həsr edilməsini böyük məmnunluqla qeyd etmiş, Dauqava çayının sahilindəki xiyabanda dostluğun simvolu olan Azərbaycana həsr olunmuş guşənin yaradılmasının əlamətdar hadisə olduğunu bildirib. Suraxanı rayon icra hakimiyyətinin başçısı İlqar Abbasov belə bir guşənin yaradılmasına görə, şəhər meriyasına minnətdarlığını bildirərək, bu təşəbbüsün ölkələrimiz və şəhərlərimiz arasında əməkdaşlığın güclənməsinə növbəti bir töhfə olduğunu qeyd edib. İlqar Abbasov öz çıxışında Azərbaycan Respublikasının Prezidenti İlham Əliyevin rəhbərliyi altında ölkəmizin əldə etdiyi sosial-iqtisadi nailiyyətlərdən danışmış, şəhərlərimizin, o cümlədən, Bakının daha da gözəlləşdiyini xüsusi qeyd edib.

Daha sonra tədbir iştirakçıları Azərbaycan guşəsində xatirə şəkilləri çəkilib.

Açılış mərasimində Azərbaycan Respublikasının Latviya Respublikasında səfirliyinin birinci katibi Tural Rəhimov iştirak edib.

ZÜMRÜD BAYRAMOVA

ELAN

Azərbaycan Dövlət Dəmirçilik Akademiyasının II kurs 207 A 2 qrupunun tələbəsi Bayramov Fuad Mübariz oğlunun adına verilmiş dublikat tələbə bileti itdiyi üçün etibarsız sayılır.

SƏS

Son səhifə

10 iyul

“Heydər Əliyev Azərbaycan gəncliyinin düşüncəsində 50 il”

Bu mövzuda YAP Şamaxı rayon təşkilatı fəal gənclərlə birgə konfrans keçirib

Dünən YAP Şamaxı rayon təşkilatı fəal gənclərlə birgə “Heydər Əliyev Azərbaycan gəncliyinin düşüncəsində 50 il” adlı konfrans keçirib. Konfrans giriş sözü ilə açan YAP Şamaxı rayon təşkilatının sədri Bəxtiyar Abbasov bildirib ki, dövlətimizin başçısı İlham Əliyevin “Müstəqil Azərbaycan Heydər Əliyevin şah əsəridir” tezisi layihə üçün xəritə rolunu ifadə edir. Layihənin iştirakçılarının çoxluğu bir daha bu mühüm məqama işiq salır ki, **Ümummilli Lider Heydər Əliyevin dövlətimiz və xalqımız qarşısında xidmətlərinin miqyası geniş olmaqla yanaşı, yüksək dəyərləndirilir, illər keçdikcə, bu günümüz və gələcəyimiz üçün möhkəm təməl olduğu bir daha təsdiqlənir.**

Tədbirdə YAP Şamaxı rayon təşkilatının gənclər birliyinin sədri Nuranə Məmmədova gənclərin həyata keçirdiyi layihəni yüksək qiymətləndirib: “Ulu Öndər Heydər Əliyevin fəaliyyətinə gənclərin düşüncələri əsasında qiymət verilməsi gözəl təşəbbüsdür. Müasir həyatın yeni imkanlarından istifadə edərək, gənclərin Ulu Öndər Heydər Əliyevin xidmətləri ilə bağlı öz fikirlərini bölüşmələri tədqirəlayıqdır”.

“Azərbaycanın müasir tarixinin 50 illik dövrü Heydər Əliyevin adı ilə bağlıdır” söyləyən YAP Şamaxı rayon təşkilatının gənclər birliyinin sədr müavini Simral Mahmudov bildirib ki, Ulu Öndər Heydər Əliyevin 1969-cu ildə Azərbaycan rəhbərliyinə seçilməsi tariximizin dönüş nöqtəsi kimi yaddaşlara həkk olunub: “Yaşlı nəsil yaxşı xatırlayır ki, 60-cı illərə qədər Azərbaycan bütün sahələrdə xoş olmayan günlə-



rini yaşayırdı. İnsanların həyatı yaxşı deyildi. Nəticə etibarilə Azərbaycan keçmiş İttifaqın ən geridə qalmış respublikalarından biri idi. Heydər Əliyevin Azərbaycan rəhbərliyinə seçilməsindən qısa zaman sonra Azərbaycanda o zaman müşahidə olunan xoşagəlməz proseslərin qarşısı alındı, iqtisadiyyat inkişaf etməyə başladı, çoxlu sayda sənaye müəssisələri yaradıldı”.

YAP Şamaxı rayon təşkilatının aparat rəhbəri Altay Məmmədov isə, çıxışında 10-15 il bundan əvvəl, beynəlxalq mətbuatda Azərbaycan haqqında yalnız problemlərlə bağlı informasiyaları əldə etmək olduğunu bildirib: “Bu uğurlarımızla hər birimiz qürur duymalı, Prezidentin həyata keçirdiyi siyasətin mahiyyətini dərinləndirərək, onun həyata keçirilməsinə öz töhfəmizi verməliyik. Bu siyasətə qara yaxmaq istəyən insanlara layiqli cavab verməliyik. Çünki Azərbaycanın bu uğurlarını görüb, bundan məyus olan insanlar da vardır. Bu mənada, hər birimizin vəzifəsi ondan ibarət olmalıdır ki, bu inkişafı, əzəməti hər birimiz qiymətləndirərək, onu qoruyaq, daha da möhkəmlənməsi üçün səylər göstərək, ən əsası, Prezident İlham Əliyevin ətrafında sıx birləşək”.

R.HÜSEYNOVA

Dollar milyonçularının sayı son on ildə ilk dəfə azalıb

2018-ci ildə dünyada milyon dollardan çox varidatı olan 18 milyon şəxs qeydə alınıb. Bu, 2017-ci illə müqayisədə 0,3 faiz azdır. Deutsche Welle teleradio kompaniyası xəbər verir ki, bu barədə məlumat Capgemini konsaltinq şirkətinin məruzəsində yer alıb.

Milyonçuların sayının azalması 2008-ci ildə baş verən maliyyə böhranından sonrakı on ildə ilk dəfədir müşahidə edilir. 2017-ci ilə nisbətən milyonçuların əlində cəmlənən ümumi kapitalın həcmi təxminən üç faiz - 68,1 trilyon dollara qədər azalıb. Dollar milyonçularının sayına görə ilk yeri ABŞ tutur. Onun ardınca isə Yaponiya, Almaniya və Çin gəlir. Dünya üzrə milyonçuların 60 faizindən çoxu bu dörd ölkənin payına düşür.



Baş redaktor:

Bəhruz Quliyev

Baş redaktorun müavirləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 66.**

Şəhadətnamə: № 022492

http://www.ses-news.az

http://www.sesqazeti.az

E-mail: ses@sia.az

Tel:598-33-90 Faks:493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir. "Azərbaycan" neşriyyatında çap olunur. Qəzetdə AzərTAc, SİA və AZADINFORM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur
Tiraj: 4600